

21614- مصائب اور فتن دور کے لیے نبوی دعائیں اور اذکار

سوال

کچھ ایسی دعائیں ہیں جو ہم مشکلات اور فتنوں کے وقت پڑھ سکیں؟ مثلاً: مسلم ممالک کے خلاف کافروں کی جانب سے جارحیت اور جنگیں جاری ہیں۔

جواب کا خلاصہ

مشکل حالات کے خاتمے اور فتنوں سے بچاؤ کے لیے درج ذیل دعائیں ہیں: {اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ}، {لَا إِلَهَ إِلَّا اللَّهُ الْعَظِيمُ الْجَلِيمُ، لَا إِلَهَ إِلَّا اللَّهُ رَبُّ الْعَرْشِ الْعَظِيمِ، لَا إِلَهَ إِلَّا اللَّهُ رَبُّ السَّمَاوَاتِ السَّبْعِ، وَرَبُّ الْعَرْشِ الْكَرِيمِ}، {اللَّهُمَّ أَنْتَ عَزِيزِي وَأَنْتَ نَصِيرِي وَبِكَ أَقَاتُلُ}، {لَا إِلَهَ إِلَّا أَنْتَ مُجَانِبُكَ إِنِّي كُنْتُ مِنَ الظَّالِمِينَ}، {أَعُوذُ بِكَ يَا اللَّهُ السَّامَةِ مِنْ غَضَبِهِ وَشَرِّ عِبَادِهِ وَمِنْ هَمَزَاتِ الشَّيَاطِينِ وَأَنْ يَخْضَعُوا}، {اللَّهُمَّ رَحِمَتِكَ أَرْجُو فَلَا تَكْفِنِي إِلَى نَفْسِي طَرَفَةً عَيْنٍ وَأَصْلَحْ لِي شَأْنِي كُلَّهُ لَا إِلَهَ إِلَّا أَنْتَ} {يَا حَيُّ يَا قَيُّوْمُ بِرَحْمَتِكَ أَسْتَغِيثُ}، {اللَّهُ رَبِّي لَا أُشْرِكُ بِهِ شَيْئًا}

پسندیدہ جواب

مشمولات

- رسول اللہ صلی اللہ علیہ وسلم نے فتنوں سے پناہ مانگی ہے۔
- فتنوں اور مصائب میں پڑھی جانے والی دعائیں:

رسول اللہ صلی اللہ علیہ وسلم نے فتنوں سے پناہ مانگی ہے۔

چنانچہ نبی مکرم صلی اللہ علیہ وسلم کثرت کے ساتھ **فتنوں** سے اللہ تعالیٰ کی پناہ طلب کیا کرتے تھے، جیسے کہ سیدنا زید بن ثابت رضی اللہ عنہ کی حدیث میں ہے کہ آپ نبی مکرم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا: (ظاہری اور باطنی ہر قسم کے **فتنوں** سے اللہ تعالیٰ کی پناہ طلب کیا کرو۔) مسلم: (2867)

اسی طرح سیدنا ابن عباس رضی اللہ عنہما سے مروی ہے کہ آپ صلی اللہ علیہ وسلم نے فرمایا: (آج رات میرے پاس خواب میں میرا رب خوب صورت ترین شکل میں آیا۔ پھر آپ نے کچھ تفصیلات ذکر فرمائیں، جن میں یہ بھی تھا کہ۔ اللہ تعالیٰ نے فرمایا: "اے محمد! آپ نماز پڑھیں تو کہیں: «اللَّهُمَّ إِنِّي أَسْأَلُكَ فِعْلَ الْخَيْرَاتِ وَتَرْكَ الْفَحْشَاءِ وَتَرْكَ الْمُنْكَرِ، وَإِذَا أَرَدْتَ بِعِبَادِكَ فِتْنَةً فَاصْنَعْهُنَّ إِلَيْكَ غَيْرَ مَفْتُونٍ» یا اللہ! میں تجھ سے نیکیاں کرنے، برائیاں ترک کرنے اور مساکین سے محبت کا سوال کرتا ہوں۔ اور جب تو اپنے بندوں کو آزمائے کا ارادہ فرمائے تو مجھے بغیر آزمائے اپنی طرف اٹھالے۔" اس حدیث کو ترمذی رحمہ اللہ (3233) نے روایت کیا ہے اور ابانی رحمہ اللہ نے اسے "صحیح الترغیب والترہیب" (408) میں صحیح لغیرہ قرار دیا ہے۔

آپ صلی اللہ علیہ وسلم **فتنوں** سے اللہ تعالیٰ کی پناہ مانگا کرتے تھے؛ کیونکہ فتنے جب آتے ہیں تو صرف ظالم کو پلیٹ میں نہیں لیتے بلکہ سب ہی فتنے کی زد میں آجاتے ہیں۔

فتنوں اور مصائب میں پڑھی جانے والی دعائیں:

ہمیں ایسے اذکار اور دعائیں یاد کرنی چاہیں جو مشکل فتنوں اور مصائب میں پڑھی جاتی ہیں، اور انہیں پھیلاتا چاہیے تو کہ سب لوگ انہیں یاد کر کے پڑھیں، نیز ان کا معنی اور مفہوم بھی سمجھیں تاکہ سنگین حالات میں انہیں پڑھتے ہوئے ان کا مفہوم بھی ذہن نشین ہو:

1- سیدنا ابو بردہ بن عبداللہ بیان کرتے ہیں کہ ان کے والد نے نبی مکرم صلی اللہ علیہ وسلم سے بیان کیا کہ جب آپ صلی اللہ علیہ وسلم کو کسی قوم کے بارے میں منفی خدشات ہوتے تو فرماتے تھے: «**اَللّٰهُمَّ اِنَّا نَجْعَلُكَ فِيْ نُحُوْرِهِمْ وَنَعُوْذُ بِكَ مِنْ شُرُوْرِهِمْ**» یعنی: یا اللہ! ہم تجھے ان کے مقابلے میں پیش کرتے ہیں اور ان کے شر سے تیری پناہ چاہتے ہیں۔ اس حدیث کو ابو داود رحمہ اللہ (1537) نے روایت کیا ہے اور البانی رحمہ اللہ نے اسے "صحیح ابی داود" (1360) میں صحیح قرار دیا ہے۔

2- سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم مشکل وقت میں فرمایا کرتے تھے: «**لَا اِلٰهَ اِلَّا اللّٰهُ الْعَظِيْمُ الْحَكِيْمُ، لَا اِلٰهَ اِلَّا اللّٰهُ رَبُّ الْعَرْشِ الْعَظِيْمِ، لَا اِلٰهَ اِلَّا اللّٰهُ رَبُّ السَّمٰوٰتِ وَرَبُّ الْاَرْضِ وَرَبُّ الْعَرْشِ الْكَرِيْمِ**» یعنی: اللہ کے سوا کوئی حقیقی معبود نہیں وہی عظمت والا اور بربار ہے، اللہ تعالیٰ کے سوا کوئی حقیقی معبود نہیں وہی عرش عظیم کا پروردگار ہے، اللہ کے سوا کوئی حقیقی معبود نہیں وہی آسمانوں کا رب ہے، وہی زمین کا رب ہے اور وہی معزز عرش کا پروردگار ہے۔ اس حدیث کو امام بخاری: (6345) اور مسلم: (2730) نے روایت کیا ہے۔

3- آپ صلی اللہ علیہ وسلم کا فرمان ہے کہ: (تنگی کے وقت پڑھی جانے والی دعایہ ہے: «**لَا اِلٰهَ اِلَّا اللّٰهُ الْحَكِيْمُ الْكَرِيْمُ، لَا اِلٰهَ اِلَّا اللّٰهُ الْعَلِيُّ الْعَظِيْمُ، لَا اِلٰهَ اِلَّا اللّٰهُ رَبُّ السَّمٰوٰتِ السَّنِجِ، وَرَبُّ الْعَرْشِ الْكَرِيْمِ**» یعنی: اللہ کے سوا کوئی حقیقی معبود نہیں وہی بربار اور کرم کرنے والا ہے، اللہ تعالیٰ کے سوا کوئی حقیقی معبود نہیں وہی بلند والا اور عظمت والا ہے، اللہ کے سوا کوئی حقیقی معبود نہیں وہی ساتوں آسمانوں کا رب ہے اور وہی معزز عرش کا پروردگار ہے۔ "صحیح الجامع الصغیر زیادہ" (4571)

4- آپ صلی اللہ علیہ وسلم جب کسی غزوے کے لیے جاتے تو فرماتے: «**اَللّٰهُمَّ اَنْتَ حَضَرِيْ وَاَنْتَ نَصِيْرِيْ وَبِكَ اُقَاتِلُ**» یعنی: یا اللہ! تو ہی میرا زور بازو ہے، اور تو ہی میرا مددگار ہے، تیری مدد سے ہی میں قتال کرتا ہوں۔ اس حدیث کو ترمذی رحمہ اللہ (3584) نے روایت کیا ہے اور البانی رحمہ اللہ نے اسے "صحیح ترمذی" (2836) میں صحیح قرار دیا ہے۔

5- آپ صلی اللہ علیہ وسلم کا فرمان ہے: (کیا میں تمہیں ایسی چیز نہ بتلاؤں کہ جب تم میں سے کسی پر دنیاوی کوئی تنگی اور آزمائش آجائے تو اسے پڑھے، اس کے پڑھنے سے اس کی وہ تنگی یا آزمائش دور ہو جائے گی۔ مچھلی والے کی دعا پڑھیں: «**لَا اِلٰهَ اِلَّا اَنْتَ نُبَاكِ اِنِّيْ كُنْتُ مِنَ الظَّالِمِيْنَ**» یعنی: تیرے سوا کوئی معبود برحق نہیں، تو ہی پاک ہے، یقیناً میں ہی ظالموں میں سے تھا۔) ایک روایت میں یہ الفاظ بھی ہیں کہ: (ان الفاظ کے ساتھ کوئی بھی مسلمان کسی بھی قسم کی دعا مانگے تو اللہ تعالیٰ اس کی وہ دعائوری قبول فرماتا ہے۔) "صحیح الجامع الصغیر زیادہ" (2065)

6- رسول اللہ صلی اللہ علیہ وسلم اپنے صحابہ کرام کو پریشانی کے عالم میں درج ذیل دعا سکھایا کرتے تھے: «**اَعُوْذُ بِكَمَلَاتِ اللّٰهِ اَلَّتَّائِيَةِ مِنْ عَصَمٍ وَشَرِّ جَبَاوِدٍ وَمِنْ هَمَزَاتِ الشَّيْطَانِ وَاَنْ اُنَّ شَعْرُوْنَ**» یعنی: میں اللہ تعالیٰ کے غضب اور اس کے بندوں کی شرارتوں، شیطانی حملوں اور شیطانوں کے حاضر ہونے سے اللہ تعالیٰ کے کامل کلمات کی پناہ چاہتا ہوں۔ اس حدیث کو ابو داود رحمہ اللہ (3893) نے روایت کیا ہے اور البانی رحمہ اللہ نے اسے "صحیح ابو داود" (3294) میں حسن قرار دیا ہے۔

7- آپ صلی اللہ علیہ وسلم کا فرمان ہے: (مصبوب زدہ کے دعاؤں کے الفاظ یہ ہیں: «**اَللّٰهُمَّ رَحْمَتُكَ اَرْوَعًا تَخْلُقُ اِلٰی نَفْسِيْ طَرَفَةَ صَيْنٍ وَاَصْلَحُ لِيْ شَانِي فَلَ اِلٰهَ اِلَّا اَنْتَ**» یعنی: یا اللہ! میری تیری رحمت کی امید رکھتا ہوں، لہذا تو ہلکے جھپکنے کے برابر بھی مجھے میرے اپنے سپرد دمت کرنا، اور میرے سارے امور سنوار دے، تیرے سوا کوئی معبود برحق نہیں ہے۔) اس حدیث کو ابو داود رحمہ اللہ (5090) نے روایت کیا ہے اور البانی رحمہ اللہ نے اسے "صحیح ابو داود" (4246) میں حسن قرار دیا ہے۔

8- آپ صلی اللہ علیہ وسلم کو جب بھی کوئی خاص معاملہ پریشان کرتا تو آپ فرمایا کرتے تھے: **يَا حَيُّ يَا قَيُّوْمُ بِرَحْمَتِكَ أَسْتَغِيْثُ** یعنی: اے ہمیشہ سے زندہ ذات، اے ہمیشہ سے قائم رہنے اور دوسروں کو قائم رکھنے والی ذات! میں تیری رحمت کے واسطے سے مدد کا طلب گار ہوں۔ ایک روایت میں یہ بھی ہے کہ: آپ صلی اللہ علیہ وسلم یہ الفاظ تب پڑھتے تھے جب آپ کو کوئی غم اور پریشانی لاحق ہوتی تھی۔

"صحیح الجامع الصغیر" (4791)

9- آپ صلی اللہ علیہ وسلم نے سیدہ اسماء بنت عمیس رضی اللہ عنہا کو فرمایا تھا: (کیا میں تمہیں ایسے کلمات سکھاؤں جو آپ سنگین حالات اور کرب کی حالت میں پڑھ لیا کریں: **«اللَّهُ رَبِّي لَا أُشْرِكُ بِهِ شَيْئًا»** اللہ میرا پروردگار ہے، میں اس کے ساتھ کسی کو شریک نہیں بناتی۔) اس حدیث کو ابو داؤد رحمہ اللہ (1525) نے روایت کیا ہے اور البانی رحمہ اللہ نے اسے صحیح ابو داؤد: (1349) میں صحیح قرار دیا ہے۔

یہی دعا صحیح الجامع میں کچھ یوں ہے کہ: (جس شخص کو کوئی پریشانی، غم، بیماری، یا سنگین حالات لاحق ہوں تو وہ کہے: **{اللَّهُ رَبِّي لَا شَرِيكَ لَهُ}** یعنی: اللہ میرا رب ہے اس کا کوئی شریک نہیں۔ تو اللہ تعالیٰ اس کی وہ پریشانی، غم، بیماری یا سنگین حالات دور فرما دے گا۔)

اس کے علاوہ احادیث میں اور بھی دعائیں ہیں جن کا سنگین حالات میں مثبت اثر ہوتا ہے کہ انسانی جان پر سکون ہو جاتی ہے، **جسم سلامت رہتا ہے**، اور اللہ تعالیٰ کا قرب حاصل ہوتا ہے۔ اور کوشش کریں کہ انہی دعاؤں کو حرز جان بنائیں جو نبی مکرم صلی اللہ علیہ وسلم سے صحیح ثابت ہیں، کیونکہ صحیح ثابت شدہ دعاؤں کی موجودگی میں غیر ثابت شدہ دعاؤں کی ضرورت ہی نہیں رہتی، انہی سے ہی انسانی ضروریات پوری ہو جاتی ہیں۔

واللہ اعلم